

“మధురమైన పిల్లలారా - జ్ఞాన సాగరుడైన తండ్రి మీకు జ్ఞాన మూడవ నేత్రము ఆవ్వేందుకు

వచ్చారు. దీని ద్వారా ఆత్మ జ్యోతి వెలుగుతుంది”

ప్రశ్న:- తండ్రిని చేసి చేయించేవారని ఎందుకంటారు? ఏమి చేస్తారు? ఏమి చేయిస్తారు?

సమా:- తండ్రి చెప్తున్నారు - నేను పిల్లలైన మీకు మురళీని వినిపించే కార్డుము చేస్తాను. మురళీని వినిపిస్తాను, మంత్రమునిస్తాను, మిమ్ములను యోగ్యులుగా చేసి మీ ద్వారా స్వర్గ ప్రారంభోత్సవము చేయిస్తాను. మీరు సందేశకులై సర్వులకు సందేశాన్నిస్తారు. నేను పిల్లలైన మీకు ఆదేశాన్నిస్తాను. ఇదే నా కృప లేక ఆశీర్వాదము.

పాట:- ఈ రోజు ఉదయము ఉదయమే ఎవరు వచ్చారు.....(కౌన్ ఆజ్ ఆయా సవేరే, సవేరే.....)

ఓంశాంతి. పిల్లలు పాట విన్నారు. పిల్లలైన మనలను ఉదయము ఉదయమే మేల్కొల్పేందుకు ఎవరు వచ్చారు? వారి ద్వారా మన జ్ఞాన మూడవ నేత్రము పూర్తిగా తెరచుకున్నది. జ్ఞానసాగరుడైన పరమపిత పరమాత్మ ద్వారా మన జ్ఞానమనే మూడవ నేత్రము తెరుచుకుంది. తండ్రిని జ్యోతి వెలిగించేవారని కూడా అంటారు. కానీ వారు తండ్రి అని ఎవ్వరికీ తెలియదు. బ్రహ్మ సమాజము వారు పరమాత్ముడిని దీపమని, జ్యోతి అని అంటారు. మందిరంలో సదా జ్యోతినే వెలిగిస్తూ ఉంటారు ఎందుకంటే పరమాత్ముని జ్యోతి స్వరూపముగా భావిస్తారు. కనుకనే వారు మందిరాలలో జ్యోతిని వెలిగిస్తూనే ఉంటారు. ఇప్పుడు తండ్రి అగ్నిపెట్టతో జ్యోతిని వెలిగించరు. ఈ విషయమే భిన్నమైనది. ఈశ్వరుని గతి - పద్ధతి భిన్నమైనదని పాడతారు. తండ్రి మనకు సద్గతినిచ్చేందుకు జ్ఞాన-యోగాలను నేర్పిస్తున్నారని పిల్లలైన మీరు అర్థం చేసుకున్నారు. నేర్పించేవారు తప్పకుండా కావాలి కదా. శరీరమైతే నేర్పించదు. ఆత్మయే అగ్ని చేస్తుంది. ఆత్మలోనే మంచి-చెడు సంస్కారాలుంటాయి. ఈ సమయములో రావణుడు ప్రవేశించినందున మనుష్యుల సంస్కారాలు చెడుగా అయినాయి అనగా పంచ వికారాలు ప్రవేశించి ఉన్నాయి. దేవతలలో ఈ పంచ వికారాలు ఉండవు. భారతదేశములో దైవ స్వ రాజ్యముండినప్పుడు చెడు సంస్కారాలు ఉండేవి కావు. సర్వ గుణ సంపన్నులుగా ఉండేవారు. దేవ దేవతలలో ఎన్నో మంచి సంస్కారాలుండేవి. వాటిని మీరిప్పుడు ధారణ చేస్తున్నారు. తండ్రియే వచ్చి సెకెండులో సర్వులకు సద్గతినిస్తారు. ఇక గురు-గోసాయిలు మొదలైనవారు భక్తిమార్గములో కొనసాగుతూ ఉన్నారు. వారు ఒక్కరికి కూడా గతి-సద్గతిని ఇవ్వలేరు. తండ్రి రావడం వలననే సర్వులకు సద్గతి కలుగుతుంది. పరమపిత పరమాత్మను పతిత ప్రపంచములో వచ్చి వినాశనము చేసి పావన ప్రపంచాన్ని ఉద్ధాటన చేయండి లేక ద్వారాలను తెరవండి అని ఆహ్వానిస్తారు. తండ్రి వచ్చి శివశక్తి మాతల ద్వారా గేటును తెరిపిస్తారు. వందేమాతరం అని గాయనము జరుగుతుంది. ఈ సమయములో ఏ మాతకు కూడా వందనము చేయడం జరగదు ఎందుకంటే ఒక్కరు కూడా శ్రేష్ఠాచారి మాతలుగా లేరు. ఎవరైతే యోగబలముతో జన్మిస్తారో, వారిని శ్రేష్ఠాచారులని అంటారు. లక్ష్మీనారాయణులను శ్రేష్ఠాచారులని అంటారు. భారతదేశములో దేవ దేవతల రాజ్యమున్నప్పుడు భారతదేశము శ్రేష్ఠాచారిగా ఉండేది. ఈ విషయాలు మనుష్యులకు తెలియనే తెలియదు. వారు తమ ప్రణాళికలనే తయారు చేస్తూ ఉంటారు. గాంధీ కూడా రామరాజ్యము కావాలని కోరుకునేవారు

అనగా ఇది రావణరాజ్యమని ఋజువు అవుతుంది. భారతదేశము పతితదేశము. కానీ రామరాజ్యము స్థాపించడానికి అనంతమైన బాపూజీ(తండ్రి) కావాలి. వారు రామరాజ్య స్థాపన, రావణరాజ్య వినాశము చేస్తారు. ఇప్పుడు రావణ రాజ్యానికి అగ్ని అంటుకోనున్నదని పిల్లలకు తెలుసు. ఆత్మలందరూ అజ్ఞానాంధకారంలో నిద్రిస్తున్నారు. మనము కూడా ఒకప్పుడు నిద్రించేవారము. తండ్రి వచ్చి మేల్కొల్పారని మీకు తెలుసు. భక్తి అనే రాత్రి పూర్తి అయ్యి పగలు ప్రారంభమౌతుంది. ఇప్పుడు రాత్రి పూర్తి అయ్యి పగలు ప్రారంభమౌతోంది. ఇప్పుడు తండ్రి సంగమ యుగములో వచ్చి ఉన్నారు. పిల్లలకు దివ్యదృష్టి జ్ఞాన మూడవ నేత్రాన్నిస్తారు. దీని ద్వారా పూర్తి విశ్వము గురించి తెలుసుకోవచ్చు. ఇది తయారు చేయబడిన అవినాశి ద్రామా, ఇది తిరుగుతూనే ఉంటుందని మీ బుద్ధిలో ఉంది. ఇప్పుడు మీరు ఎంతగా మేల్కొన్నారు, పూర్తి ప్రపంచము నిద్రిస్తూ ఉంది.

ఇప్పుడు పిల్లలైన మీకు పూర్తి సృష్టి ఆదిమధ్యాంతాలు, మూలవతనము, సూక్ష్మ వతనము, స్థూల వతనముల గురించి తెలుసు. మిగిలిన ప్రపంచమంతా కుంభకర్ణుని అజ్ఞాన నిద్రలో నిద్రిస్తున్నారు. పతితపావనులు ఎవరో ఎవ్వరికీ తెలియదు. ఓ పతితపావనా! రండి అని పిలుస్తూ ఉంటారు. మీరు వచ్చి సృష్టి ఆదిమధ్యాంత రహస్యాలు తెలపమని ఎవ్వరూ పిలవరు. తండ్రి చెప్తున్నారు - ఈ సృష్టి చక్రాన్ని అర్థం చేసుకోవడం ద్వారా చక్రవర్తి రాజులుగా అయిపోతారు. స్పృతి ద్వారానే పావనంగా అవుతారు. వినాశనము ఎదురుగా నిల్చుని ఉందని, యుద్ధము కూడా జరుగునున్నదని మీకు తెలుసు. కానీ కౌరవులకు, పాండవులకు యుద్ధమేమీ జరగలేదు. పాండవులు ఎవరో కూడా ఎవ్వరికీ తెలియదు. సైన్యము మొదలైన వాటి విషయమే లేదు. మీ వైపు సాక్షాత్ పారలౌకిక పరమపిత ఉన్నారు. ఆ తండ్రి ద్వారానే వారసత్వము లభిస్తుంది. కృష్ణుని ఆత్మ 84 జన్మలను అనుభవించి ఇప్పుడు మరలా తండ్రి ద్వారా వారసత్వాన్ని పొందుకుంటూ ఉందని మీకు తెలుసు. ప్రపంచ చరిత్ర-భూగోళాలు రిపీట్ అవుతాయి. ఇప్పుడు పిల్లలైన మీరు వినాశనానికి ముందే సతోప్రధానంగా తప్పక అవ్వాలి. గృహస్థ వ్యవహారములో ఉంటూ కమలపుష్ప సమానము పవిత్రంగా ఉండాలి. భగవానువాచ - గృహస్థ వ్యవహారములో ఉంటూ ఈ ఒక్క జన్మ పవిత్రమవ్వండి అని గాయనము కూడా ఉంది. గతించిపోయినదేదో గతించిపోయింది(గతం గత:) ఇది ద్రామాలో నిర్ణయింపబడి ఉంది. సృష్టి సతోప్రధానముగా అవ్వనే అవ్వాలి. ఇదే ద్రామా నిర్ణయము. ఈశ్వరుని నిర్ణయము కాదు. ద్రామా నిర్ణయము ఇలా తయారై ఉంది. ఇప్పుడు వాటిని తండ్రి కూర్చుని అర్థం చేయిస్తున్నారు. అర్థకల్పము పూర్తి అయినప్పుడు తర్వాత తండ్రి వస్తారు. తండ్రి చెప్తున్నారు - రాత్రి పూర్తి అయ్యి పగలు ప్రారంభమైనప్పుడు నేను వస్తాను. శివరాత్రి అని కూడా అంటారు కదా. శివుని పూజారులు శివరాత్రిని జరుపుకుంటారు. ప్రభుత్వమైతే శివరాత్రి రోజున శెలవును కూడా రద్దు చేసింది. కనీసము ఒక నెల అయినా శెలవులు ఇవ్వాలి. శివబాబా సర్వులకు సద్గతినిచ్చేవారని, వారు సర్వుల దుఃఖహర్త-సుఖకర్త అని ఎవ్వరికీ తెలియదు. వారి జయంతిని వైభవంగా కనీసము ఒక నెల అయినా సర్వ ధర్మాలవారు జరుపుకోవాలి. విశేషంగా భారతదేశానికి తండ్రియే డైరెక్టుగా వచ్చి సద్గతినిస్తారు. భారతదేశము స్వర్గముగా ఉన్నప్పుడు దేవీ దేవతల రాజ్యముండేది. ఆ సమయములో ఇతర ఏ ధర్మమూ ఉండేది కాదు. దేవతలు విశ్వానికి అధికారులుగా ఉండేవారు. ఎటువంటి విభజనలు మొదలైనవి ఉండేవి కాదు. కనుకనే అటలమైన, అఖండమైన, సుఖ-శాంతి-సంపత్తుల దైవీ రాజ్యమును మేము మరలా పొందుతున్నామని

అంటారు. అనంతమైన తండ్రి నుండి అనంతమైన వారసత్వము 5 వేల సంవత్సరాల క్రితము కూడా లభించింది. సూర్యవంశీ, చంద్రవంశీ రాజ్యాలలో దుఃఖమనే పేరే ఉండేది కాదు. రాజా రాముడే, ప్రజలూ రాములే, అందరూ రాములే,..... అక్కడ అధర్మమనే మాటే లేదు అని మహిమ చేస్తారు.

తండ్రి మీకు బ్రహ్మ-విష్ణువులకు మధ్య గల పరస్పర సంబంధము ఏమిటో కూడా అర్థం చేయించారు. బ్రహ్మ నాభి ద్వారా విష్ణువు వెలువడినట్లు ఎంత అద్భుతమైన చిత్రము తయారుచేశారు. తండ్రి తెలిపిస్తున్నారు - ఈ లక్ష్మీ నారాయణులే చివరిలో వచ్చి బ్రహ్మ-సరస్వతి, జగదంబ-జగత్పతిలుగా అవుతారు. వారిద్దరే మరలా విష్ణువు అనగా లక్ష్మీనారాయణులుగా అవుతారు. మీరు చూసే చిత్రాలేవియూ యదార్థమైనవి కావు అని తండ్రి కూర్చుని అర్థం చేయిస్తున్నారు. శివుని పెద్ద చిత్రమును (శివలింగాన్ని) తయారు చేస్తారు. అది కూడా అయ్యదార్థమైనదే. భక్తి కారణంగా పెద్దగా తయారు చేశారు లేకుంటే జిందువుకు పూజ ఎలా జరుగుతుంది? అలాగే వారు బ్రహ్మ-విష్ణు-శంకరుల గురించి కూడా అర్థం చేసుకోలేరు. త్రిమూర్తి బ్రహ్మ అని అనేస్తారు. బ్రహ్మ ద్వారా స్థాపన, విష్ణువు ద్వారా పాలన..... అని కూడా అంటారు. కానీ బ్రహ్మ స్థాపన చేయరు. స్వర్గ స్థాపన బ్రహ్మ చేస్తారా? లేదు. స్వర్గాన్ని పరమపిత పరమాత్మనే స్థాపిస్తారు. ఇతని ఆత్మ పతితమైనది. ఇతనిని వ్యక్త బ్రహ్మ అని అంటారు. మళ్ళీ ఈ ఆత్మయే పావనమై వెళ్లిపోతుంది. తర్వాత సత్తయుగములో వెళ్లి నారాయణునిగా అవుతుంది. కావున ప్రజాపిత బ్రహ్మ తప్పకుండా ఇక్కడే కావాలి కదా. కానీ చిత్రాన్ని అక్కడ చూపించారు. ఎలాగైతే ఈ జ్ఞాన అలంకారాలు వాస్తవానికి మీవే అయినా అక్కడ విష్ణువుకు చూపించారు. నవవిధ భక్తిలో కూడా సాక్షాత్కారాలు జరుగుతాయి. మీరాబాయి పేరు కూడా గాయనము చేయబడింది కదా. పురుషులలో నెంబర్ వన్ భక్తుడు నారదుడు. మాతలలో మీరాబాయి పేరు గాయనము చేయబడింది. మీరిప్పుడు నారాయణుని లేక లక్ష్మిని వలించేందుకు ఈ జ్ఞానాన్ని వింటున్నారు. మీకే స్వయంవరము జరుగుతుంది. సభలో వచ్చి నేను లక్ష్మిని వలిస్తానని అడిగినట్లు నారదుని గురించి కూడా చూపుతారు. ఇప్పుడు లక్ష్మిని వలించడానికి మీరు యోగ్యులుగా అవుతున్నారు. ఇక మిగిలినవన్నీ భక్తిమార్గములోని కథలు. తండ్రి వాస్తవిక విషయాలను కూర్చుని అర్థం చేయిస్తున్నారు. లక్ష్మి సత్తయుగములో, భక్తుడైన నారదుడు ద్వాపర యుగములో ఉంటారు. సత్తయుగములో నారదుడు ఎక్కడ నుండి వస్తాడు? రాధా-కృష్ణుల స్వయంవరము తర్వాతనే లక్ష్మీనారాయణులనే పేరు వస్తుంది. ఇది కూడా భారతీయులకు తెలియదు. ఎంత అజ్ఞాన అంధకారముంది! తండ్రి కళ్యాణకారి. మిమ్ములను కూడా కళ్యాణకారులుగా తయారు చేస్తారు. ఇతరులకు కూడా ఎలా అర్థం చేయించాలని విచార సాగర మథనము చేయాలి. చిత్రాలు మొదలైనవి ఎలా తయారు చేయాలో ఇప్పుడు తండ్రి కూర్చుని అర్థం చేయిస్తున్నారు. గాంధీ నాభి నుండి నెహ్రూ వెలువడినట్లు చూపిస్తారు. ఇప్పుడు దేవత అయిన విష్ణువు ఎక్కడ, ఈ మనుష్యులెక్కడ..... ఇప్పుడు పిల్లలైన మీరే ఈ విషయాలన్నీ అర్థం చేసుకున్నారు. నెంబరువారుగా మీకు ఖుషీ ఉంటుంది. అనంతమైన తండ్రి మనలను చదివిస్తున్నారు. ఇది ఎప్పుడు కూడా వినలేదు ఎందుకంటే గీతలో కృష్ణ భగవానువాచ అని వ్రాసేశారు. భగవంతుడు ఎప్పుడు వచ్చాలో ఎప్పుడు వచ్చి గీతను వినిపించాలో, దాని తిథి-తారీఖులు ఏమీ లేవు. కల్వాయుష్షునే లక్షల సంవత్సరాలని చెప్పేసినారు. ఈ విషయాలు ఎవరి బుద్ధిలోకి రావు. ఇప్పుడు తండ్రి కూర్చుని పిల్లలకు అర్థం చేయిస్తున్నారు. బ్రాహ్మణుల వ్యక్తము వృద్ధి చెందుతూ ఉంటుంది. వృద్ధి చెందుతూ-చెందుతూ

లేక్కలేనంతగా పెరిగిపోతుంది. వర్ణాలు చక్రములో ఎలా తిరుగుతాయో మీకు తెలుసు. బ్రాహ్మణుల వర్ణము సర్వ శ్రేష్ఠమైనది. మనము భారతదేశానికి గుప్తమైన, సత్యమైన ఆత్మిక సమాజ సేవకులము. పరమపిత పరమాత్మ మన ద్వారా సేవ చేయిస్తున్నారు. మనము ఆత్మిక సేవను చేస్తాము, వారు శారీరక సేవను చేస్తారు. మీరు భారతదేశానికి ఏమి సేవ చేస్తున్నారని మిమ్ములను అడుగుతారు? మేము ఆత్మిక సేవాధారులమని చెప్పండి. తండ్రి స్వర్గాన్ని మా ద్వారా స్థాపన చేయిస్తున్నారని ప్రారంభోత్సవం చేయిస్తున్నారని కూడా చెప్పండి. శివబాబా చేసి చేయించేవారైనారు. ఎవరు చేయిస్తున్నారో, వారు చేస్తారు కూడా. మురళిని ఎవరు నడిపిస్తారు? శివబాబా. కనుక వారు కర్త కూడా చేస్తారు. మీకు కూడా మురళిని ఇలా నడిపించమని నేర్పిస్తారు. మన్మథాభవ అనే మహామంత్రాన్ని ఇస్తారు. కర్తను నేర్పించారు కదా. తర్వాత మీరు ఇతరులకు నేర్పించడని చెప్తారు. కనుకనే వారిని చేసి చేయించేవారని అంటారు. పిల్లలైన మీరు కూడా ఇదే శిక్షణ ఇస్తారు. తండ్రిని తలంపు చేయండి, వారసత్వాన్ని కూడా తలంపు చేయండి. పిల్లలైన మీరు ఈ సందేశాన్ని అందరికీ చేర్చాలి. అలాగని ఇతరులకు సందేశాన్నిస్తూ స్వయం తలంపులో లేకుంటే ఏమౌతుంది? ఇతరులు పురుషార్థము చేసి పైకి ఎక్కిపోతారు. సందేశమిచ్చినవారు మిగిలిపోతారు. స్మృతి చేయు పురుషార్థము చేయలేదంటే అంత శ్రేష్ఠ పదవిని పొందలేరు. రెండవది - స్మృతియాత్ర ద్వారానే పావనంగా అవుతారు. బాబా బంధనములో ఉన్నవారి ఉదాహరణను ఇస్తారు. వారు ఎక్కువగా స్మృతిలో ఉంటారు. చూడకపోయినా బాబా, మేము మీ వారమైపోయాము, తప్పకుండా పవిత్రముగా ఉంటామని పత్రాలు వ్రాస్తూ ఉంటారు. పిల్లలైన మీకు తండ్రి జతలో ప్రీతి బుద్ధి ఉంది. మీ మాలయే తయారుచేయబడి ఉంది. విష్ణుమాల, రుద్రాక్ష మాలలో పైన జంటపూస ఉంటుంది. మాలను చేతిలోకి తీసుకోగానే మొదట పుష్పము తర్వాత రెండు పూసలు చేతిలోకి వస్తాయి. వారికి నమస్కరిస్తారు. తర్వాత మాల ఉంటుంది. మీరు భారతదేశాన్ని స్వర్గంగా తయారు చేస్తున్నారు కనుక ఈ మాల మీ స్మారకచిహ్నమే. తండ్రి ఈ గీతా జ్ఞాన యజ్ఞాన్ని రచించారు. ఇందులో ఈ పాత ప్రపంచము పూర్తిగా స్వాహా అయిపోతుంది. బాబా అత్యంత ప్రియమైన తండ్రి. బాబా భవిష్యత్తులో 21 జన్మల కొరకు సదా సుఖ వారసత్వాన్ని ఇస్తున్నారు ఎవరైతే కల్పక్రితము వారసత్వము తీసుకున్నారో వారు తప్పక డ్రామా ప్లాను అనుసారము వస్తారు. తండ్రి చెప్తున్నారు - పిల్లలారా, సుఖధామానికి వెళ్లాలనుకుంటే పవిత్రులుగా తప్పకుండా అవ్వాలి. నన్ను తలంపు చేయండి. కృప చూపండి లేక సహయోగము చేయండి అని నన్ను వేడుకోరాదు. నేను అందరికీ సహయోగము చేస్తాను. పురుషార్థము మీరు చేయాలి. ఆశీర్వాదము మాటే లేదు. తండ్రి చెప్తున్నారు - సదా నన్ను తలంపు చేయండి. స్మృతి చేయడము మీ కర్తవ్యము. ఆదేశాన్నివ్వడమే కృప చూపడం. మిగిలినది భలే తినండి, త్రాగండి, తిరగండి..... మీరు పవిత్ర భోజనమునే తినాలి. మనము దేవీ దేవతలుగా అవుతాము. అక్కడ ఉల్లిపాయలు మొదలైనవి ఉండవు. అవన్నీ ఇక్కడే వదిలేయాలి. ఈ వస్తువులు అక్కడ ఉండవు. ఆ విత్తనాలే ఉండవు. సత్యయుగములో వ్యాధులు మొదలైనవి ఉండవు. ఇప్పుడు ఎన్ని వ్యాధులు వస్తున్నాయో చూడండి. అక్కడ ఈ తమోగుణి వస్తువులే ఉండవు. ప్రతి వస్తువు సతోప్రధానంగా ఉంటుంది. ఇక్కడ మనుష్యులు ఏమేమి తింటున్నారో చూడండి. ఇప్పుడు తండ్రి పిల్లలకు చెప్తున్నారు - నన్ను తలంపు చేసి, ఇతర సాంగత్యాలను వదిలి నాతో జోడిస్తే మీరు పావనంగా అయిపోతారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. గడిచిపోయిన దానినంతా మర్చిపోయి గృహస్థ వ్యవహారములో ఉంటూ సత్యోప్రధానంగా తయారయ్యే పురుషార్థము చేయాలి. వినాశనానికి ముందే తప్పక పావనముగా అవ్వాలి.
2. భారతదేశాన్ని స్వర్గముగా తయారు చేసే సత్య సత్యమైన సేవలో తత్వరూలవ్వాలి. ఆహార పానీయాలను చాలా శుద్ధముగా ఉంచుకోవాలి. పవిత్ర భోజనమునే తినాలి.

**వరదానము:- “మాస్టర్ జ్ఞానసాగరులై అజ్ఞానాన్ని సమాప్తం చేసే
జ్ఞాన స్వరూప, యోగ యుక్త భవ”**

మాస్టర్ జ్ఞాన స్వరూపులుగా అయ్యేవారిలో ఏ విధమైన అజ్ఞానము(తెలియని తనము) ఉండదు. ఈ విషయం మాకు తెలియనే తెలియదే అని స్వయాన్ని తప్పించుకోలేరు. జ్ఞానస్వరూప పిల్లలలో ఏ విషయం గురించిన అజ్ఞానము ఉండుటకు వీలు లేదు. ఎవరైతే యోగయుక్తంగా ఉంటారో, వారికి అన్ని విషయాలు ముందే తెలిసినట్లు అనుభవమవుతుంది. మాయ యొక్క ఆకర్షణ, వేగము తక్కువది కాదని వారికి తెలుసు. మాయ కూడా చాలా ఆకర్షిస్తుంది అందువలన దాని నుండి చాలా సురక్షితంగా ఉండాలి. ఎవరైతే మాయ రూపాలన్నిటి జ్ఞానము అర్థం చేసుకున్నారో వారు ఓడిపోవుట అసంభవము.

స్లోగన్:- “సదా వ్రసన్నచిత్తులుగా ఉండేవారు ఎప్పుడూ వ్రశ్చచిత్తులుగా కారు”